
கேள்! ஜென்மித்த ராயர்க்கே

கேள்! ஜென்மித்த ராயர்க்கே
விண்ணில் துத்யம் ஏறுதே:
அவர் பாவ நாசகர்
சமாதாண காரணர்.
மண்ணோர் யாரும் எழுந்து
விண்ணோர் போல் கெம்பீரித்து
பெத்லகேமில் கூடுங்கள்
ஜென்ம செய்தி கூறுங்கள்

கேள்! ஜென்மித்த ராயர்க்கே
விண்ணில் துத்யம் ஏறுதே.

வானோர் போற்றும் கிறிஸ்துவே
லோகம் ஆளும் நாதரே
ஏற்றகாலம் தோன்றினீர்
கன்னியிடம் பிறந்தீர்
வாழ்க நர தெய்வமே
அருள் அவதாரமே
நீர் இம்மானுவேல், அன்பாய்
பாரில் வந்தீர் மாந்தனாய்

வாழ்க, சாந்த பிரபுவே!
வாழ்க நீதி சூரியனே
மீட்பராக வந்தவர்
ஒளி ஜீவன் தந்தவர்
மகிமையை வெறுத்து
ஏழைக்கோலம் எடுத்து
சாவை வெல்லப் பிறந்தீர்
மறுஜென்மம் அளித்தீர்.